



प्राविधिक शिक्षा तथा व्यावसायिक तालीम परिषद्

परीक्षा नियन्त्रण कार्यालय

सानोठिमी, भक्तपुरको

शैक्षिक शत्र २०७८/०७९ मा प्रि-डिप्लोमा (साविकको प्राविधिक एस.एल.सी.) तहको वर्गिकृत (निःशुल्क) छात्रवृत्ति छनौटका लागि आवेदन फाराम भर्ने सम्बन्धी अत्यन्त जरुरी सूचना !

(सूचना प्रकाशित मिति २०७८/०५/०२ गते)

प्राविधिक शिक्षा तथा व्यावसायिक तालीम परिषद्बाट संचालन गरिने प्रि-डिप्लोमा तहका तर्पासल बमोजिमका शैक्षिक कार्यक्रमहरूमा शैक्षिक शत्र २०७८/०७९ मा परिषद्बाट संचालन सम्बन्धन/स्वीकृती पाएका आंगिक, साभेदार, सामुदायिक विद्यालयमा प्राविधिक शिक्षा (TECS) कार्यक्रम र नीजि स्तरमा संचालित शिक्षण संस्थाहरूले परिषद् परीक्षा नियन्त्रण कार्यालयद्वारा जारी गरिएको "प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७७ (पहिलो संशोधन २०७८)" को कोभिड १९ को कारण यस शैक्षिक शत्रमा भर्ना सम्बन्धी विशेष व्यवस्था बमोजिम पूर्ण शुल्कीय तर्फ विद्यार्थी छनौट गर्न योग्यता पुगेका व्यक्तिहरूबाट मिति २०७८ भाद्र २३ गते भित्र नेपाल सरकारले तोकेको स्वास्थ्य सम्बन्धी मापदण्ड पालना गरी बिद्युतीय माध्यमबाट रिक्तपूर्वक आवेदन फाराम भर्नु भराउनु हुन सम्बन्धित सबैको जानकारीका लागि यो सूचना प्रकाशित गरिएको छ ।

एस.ई.ई./एस.एल.सी तह उत्तीर्ण भएका विद्यार्थीहरूले पेश गरेका लब्धांक पत्रमा प्राप्त गरेका प्राप्तांकलाई आधार लिई कार्यक्रम र कोटाहरू अनुसार योग्यताक्रमानुसार छनौट हुने व्यहोरा अनुरोध छ । साथै यस सम्बन्धी विस्तृत विवरण "प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७७ (पहिलो संशोधन २०७८)" मा उल्लेख गरिएको हुँदा www.ctevexam.org.np मा राखिएको भर्ना सम्बन्धी निर्देशिका अध्ययन गर्नु हुन समेत अनुरोध छ ।

तपसिल

१. वर्गिकृत (निःशुल्क) छात्रवृत्ति सम्बन्धी जानकारी

परिषद्का आंगिक, साभेदार, सामुदायिक तथा निजी स्तरमा संचालित शिक्षण संस्थाहरूमा प्रि-डिप्लोमा तहमा भर्ना हुने विद्यार्थीहरूको संख्या जतिसुकै भएतापनि प्रत्येक शैक्षिक कार्यक्रममा नेपाली नागरिकलाई देहाय बमोजिम कोटा संख्यामा छात्रवृत्ति प्रदान गरिनेछ ।

तपसिल

छात्रवृत्तिको विवरण	२० स्वीकृत कोटाको प्रत्येक शैक्षिक कार्यक्रममा	३० स्वीकृत कोटाको प्रत्येक शैक्षिक कार्यक्रममा	४० स्वीकृत कोटाको प्रत्येक शैक्षिक कार्यक्रममा
वर्गिकृत (निःशुल्क)	१	२	३

परिषद् स्तर निर्धारण महाशाखा, पोलिटेक्निक महाशाखा र सामुदायिक विद्यालयमा प्राविधिक शिक्षा कार्यक्रम महाशाखाबाट प्राप्त शिक्षण संस्थाको विवरण अनुसार कायम हुन आउने वर्गिकृत (निःशुल्क) छात्रवृत्ति कोटाहरू निम्न बमोजिम रहेको छ । शिक्षण संस्थाको थप सूची प्राप्त भएमा सोही बमोजिम कोटा संख्या थप हुनेछ ।

शैक्षिक कार्यक्रम	प्रदेश							जम्मा
	१	२	बागमती	गण्डकी	लुम्बिनी	कर्णाली	सु.प	
प्रि-डिप्लोमा इन एग्रीकल्चर (प्लान्ट साइन्स)	४२	३३	१११	८४	९०	१२५	१९५	६९०
प्रि-डिप्लोमा इन लाइभस्टक प्रडक्सन/एनिमल हेल्थ	३३	३०	८७	२७	३६	३३	३६	२८२
प्रि-डिप्लोमा इन भेटेरिनरी साइन्स	६	६	३	३	१८	२४	४५	१०५
प्रि-डिप्लोमा इन सिभिल इन्जिनियरिङ	६९	६०	१०५	३०	६९	६९	७८	४८०
प्रि-डिप्लोमा इन इलेक्ट्रिकल इन्जिनियरिङ	१८	३६	४२	१२	३६	१२	१८	१७४
प्रि-डिप्लोमा इन इलेक्ट्रोनिक्स इन्जिनियरिङ	०	०	०	०	३	०	०	३
प्रि-डिप्लोमा इन वाटर सप्लाई एण्ड सेनिटरी इन्जिनियरिङ	०	०	३	०	३	०	०	६
प्रि-डिप्लोमा इन सर्भे इन्जिनियरिङ	१८	१५	१५	३	२७	९	९	९६
प्रि-डिप्लोमा इन कम्प्युटर इन्जिनियरिङ	२४	३०	२७	९	२७	१२	९	१३८
प्रि-डिप्लोमा इन मेकानिकल इन्जिनियरिङ	०	२	९	०	९	०	०	२०
प्रि-डिप्लोमा इन अटोमोबाइल इन्जिनियरिङ	०	०	४	३	१२	०	०	१९
प्रि-डिप्लोमा इन रेफ्रिजिरेसन एण्ड एयरकण्डिसनिङ इन्जिनियरिङ	०	०	०	०	३	०	०	३
प्रि-डिप्लोमा इन होटल मेनेजमेण्ट	०	०	०	५	०	०	०	५
प्रि-डिप्लोमा इन कुलिनरी आर्ट	०	०	९	३	०	०	०	१२
प्रि-डिप्लोमा इन इन्टरप्रेनरसीप डेभलपमेण्ट	०	३	३	०	३	०	३	१२
प्रि-डिप्लोमा इन सोसल मोबिलाइजेसन	३	०	६	३	६	०	०	१८
प्रि-डिप्लोमा इन कम्प्युटर एप्लिकेशन एण्ड सेक्रेटरियल मेनेजमेण्ट	०	०	०	०	३	०	०	३
कूल जम्मा	२१३	२१५	४२४	१८२	३४५	२९४	३९३	२०६६

परिषद्का प्रत्येक आंगिक, साभेदारी, सामुदायिक विद्यालय र निजी स्तरमा संचालित शिक्षण संस्थाहरूमा शैक्षिक शत्र २०७८/०७९ को लागि कार्यक्रम संचालन गर्न स्वीकृत पाएका प्रत्येक शैक्षिक कार्यक्रममा वर्गिकृत छात्रवृत्तिको लागि निर्धारित कुल संख्यालाई १०० प्रतिशत कायम गरि उक्त संख्यालाई ५०-५० प्रतिशतमा साधारण र लक्षित वर्ग गरी दुई समूहमा विभाजन गरी नेपालको सरकारी वा सामुदायिक विद्यालयबाट प्रवेशिका परीक्षा, एस.ई.ई., वा सो सरह उत्तीर्ण गरेका नेपाली नागरिकलाई प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका २०७७ (पहिलो संशोधन)को बुँदा नं. ८ को क्र.सं. ४ मा उल्लेख भए बमोजिमको संख्यामा निःशुल्क छात्रवृत्ति प्रदान गरिनेछ ।

(क) **साधारण समूह** : नेपालको सरकारी वा सामुदायिक विद्यालयबाट प्रवेशिका परीक्षा, एस.ई.ई., वा सो सरह उत्तीर्ण योग्यता पुगेका नेपाली नागरिकहरूलाई लक्षित तथा साधारण समूहका निर्देशिकामा उल्लेख भए बमोजिमको प्रतिशतलाई सत प्रतिशत कायम गरि वर्गिकृत (निःशुल्क) छात्रवृत्ति प्रदान गरिनेछ ।

(ख) **लक्षित वर्ग समूह** : नेपालको सरकारी वा सामुदायिक विद्यालयबाट प्रवेशिका परीक्षा, एस.ई.ई. वा सो सरह उत्तीर्ण गरेका तर्पासलका लक्षित वर्गका नेपाली नागरिकहरूलाई निर्देशिकामा निर्धारित भए बमोजिमको प्रतिशतलाई सत प्रतिशत कायम गरि निम्न बमोजिमको आरक्षित गरिएको प्रतिशतमा कार्यक्रम अनुसारको सिट संख्यामा निःशुल्क (वर्गिकृत) छात्रवृत्ति प्रदान गरिनेछ ।

आरक्षित गरिएको लक्षित वर्ग र आरक्षित प्रतिशत

क्र.सं.	लक्षित वर्ग	आरक्षित प्रतिशत
---------	-------------	-----------------

१	अपाङ्ग	२
२	पूर्व कर्मैया/हलिया	२
३	पिछडिएको दुर्गम क्षेत्र	४
४	दलित	९
५	महिला (एकल महिलालाई पहिलो प्राथमिकता दिइनेछ)	२५
	क. मुस्लिम समुदायका महिला	२
	ख. दलित समुदायका महिला	३
	ग. क्र.सं. ५ क र ख बाहेकका महिला	२०
६	आदिवासी-जनजाति (सूचीकृत)	२५
	क. समूह क मा पर्ने जातजाती	४
	ख. समूह ख मा पर्ने जातजाती	५
	ग. समूह ग मा पर्ने जातजाती	५
	घ. समूह घ मा पर्ने जातजाती	५
	ङ. समूह ङ मा पर्ने जातजाती	६
७	आर्थिक वा सामाजिक रुपमा विपन्न	३३
	क. मुस्लिम समुदाय	२
	ख. मधेशी समुदायका दलित	३
	ग. जनआन्दोलन/जनयुद्ध/मधेश आन्दोलन/द्वन्द्व पिडीत/विस्थापित/बेपत्ता परिएका व्यक्ति र शहिद परिवार तथा घाइते वा निजको सन्तति	३
	घ. क्र.सं. ७ क र ख बाहेकका मधेशी समुदाय	१५
	ङ क्र.सं. ७ क, ख, ग र घ बाहेकका आर्थिक वा सामाजिक रुपमा विपन्न	१०

- यदि कुनै तोकिएको कार्यक्रमको अध्यापन कार्य संचालन नहुने अवस्था आइपरेमा यस बमोजिमको छात्रवृत्ति प्रदान गरिने छैन ।
- परिषद्बाट छात्रवृत्ति प्राप्त गरी अध्ययन गर्ने विद्यार्थीले अध्ययन पश्चात नेपाल सरकारले चाहेमा तोकिएको समय सम्म खटाएको स्थानमा गई सेवा गर्नु पर्नेछ । सो का लागि आवेदन फाराममा उल्लेखित कवुलियतनामा गर्नु पर्नेछ ।
- कुनै पनि परीक्षार्थीले यस निर्देशिका बमोजिमको शैक्षिक कार्यक्रम अध्ययनका लागि परिषद् वा अन्य सरकारी निकायबाट उपलब्ध गराइने छात्रवृत्तिहरू मध्ये निजले रोजेको एउटा मात्र छात्रवृत्ति प्राप्त गर्नेछ ।
- छात्रवृत्ति पाउने मनसायले नक्कली कागजपत्रहरू पेश गरी छात्रवृत्ति पाएको ठहर भएमा जुनसुकै अवस्थामा परिषद्, प.नि.का. ले रजिष्ट्रेशन खारेज गरी निज उपर प्रचलित कानून बमोजिम कारवाहीका लागि सिफारीस गर्नेछ । त्यस्ता परीक्षार्थीलाई परिषद्बाट संचालन हुने कुनै पनि किसिमको परीक्षामा ५ वर्षसम्म समावेश गराइने छैन । छात्रवृत्तिमा सिफारिश भई भर्ना भएका परीक्षार्थीहरूले आफू अध्ययनरत शिक्षण संस्थामा लाग्ने कुनै पनि किसिमको शुल्क तिर्नु पर्ने छैन । अध्ययन अबाधभर खाने र बस्ने व्यवस्था भने परीक्षार्थी आफैले गर्नुपर्ने छ ।

२. अध्ययन गराइने शैक्षिक कार्यक्रम तथा आवश्यक न्यूनतम शैक्षिक योग्यता

क्र.सं	अध्यापन गराइने शैक्षिक कार्यक्रम	आवश्यक न्यूनतम शैक्षिक योग्यता
१	प्रि-डिप्लोमा इन एग्रिकल्चर (प्लान्ट साइन्स)	
२	प्रि-डिप्लोमा इन लाइभस्टक प्रडक्सन/एनिमल हेल्थ	
३	प्रि-डिप्लोमा इन भेटेरिनरी साइन्स	
४	प्रि-डिप्लोमा इन सिभिल इन्जिनियरिङ	
५	प्रि-डिप्लोमा इन इलेक्ट्रिकल इन्जिनियरिङ	
६	प्रि-डिप्लोमा इन इलेक्ट्रोनिक्स इन्जिनियरिङ	
७	प्रि-डिप्लोमा इन वाटर सप्लाई एण्ड सेनिटरी इन्जिनियरिङ	अक्षराङ्कन पढाई लागू हुनु भन्दा पहिला मान्यता प्राप्त शिक्षण संस्थाबाट एस.एल.सी. वा सो सरहको परीक्षा उत्तीर्ण ।
८	प्रि-डिप्लोमा इन सर्भे इन्जिनियरिङ	वा
९	प्रि-डिप्लोमा इन कम्प्युटर इन्जिनियरिङ	अक्षराङ्कन पढाई लागू भए पछि, जुनसुकै ग्रेडमा एस.ई.ई. परीक्षा उत्तीर्ण ।
१०	प्रि-डिप्लोमा इन मेकानिकल इन्जिनियरिङ	
११	प्रि-डिप्लोमा इन अटोमोबाइल इन्जिनियरिङ	
१२	प्रि-डिप्लोमा इन रेफ्रिजिरेसन एण्ड एयरकण्डिसनिङ इन्जिनियरिङ	
१३	प्रि-डिप्लोमा इन होटल मेनेजमेण्ट	
१४	प्रि-डिप्लोमा इन कुलिनरी आर्ट	
१५	प्रि-डिप्लोमा इन इन्टरपेनरसीप डेभलपमेण्ट	
१६	प्रि-डिप्लोमा इन सोसल मोबिलाइजेसन	
१७	प्रि-डिप्लोमा इन कम्प्युटर एप्लिकेशन एण्ड सेक्रेटारियल मेनेजमेण्ट	

३. आवेदन फाराम साथ पेश गर्नुपर्ने कागजातहरू

- नेपाली नागरिक हो भनी प्रमाणित हुने नागरीकता वा नावालीग वा जन्म दर्ता प्रमाणपत्रको प्रतिलिपि ।
- सरकारी वा सामुदायिक विद्यालय, परिषद् र त्रिभुवन विश्व विद्यालयको आंगिक शिक्षण संस्था हो भनी क्रमशः सम्बन्धित जिल्लाको जिल्ला शिक्षा समन्वय इकाई वा सम्बन्धित विद्यालयले प्रमाणित गरेको पत्रको प्रतिलिपि ।
- दलितको हकमा राष्ट्रिय दलित आयोगबाट सूचीकृत भएको अनुसूची ३ अनुसारका जातीहरू र सूचीकृत भएको जाती भित्र एकभन्दा बढी थरहरू भएमा सम्बन्धित जिल्ला प्रशासन कार्यालय/पालिका कार्यालयहरूबाट प्रमाणित गरिएको वा दलित परिचयपत्रको प्रतिलिपि ।
- मधेशी/मुस्लिमहरूको हकमा सम्बन्धित पालिका/जिल्ला प्रशासन कार्यालयले प्रमाणित गरीदिएको प्रमाणपत्रको प्रतिलिपि ।
- आदिवासी जनजातीको हकमा नेपाल आदिवासी/जनजाति उल्यान राष्ट्रिय प्रतिष्ठान ऐन बमोजिम सूचीकृत भएको निर्देशिकाको अनुसूची ४ अनुसारका जातीहरू र सूचीकृत भएको जाती भित्र एकभन्दा बढी थरहरू भएमा सम्बन्धित पालिका कार्यालयहरूबाट/जिल्ला प्रशासन कार्यालयबाट प्रमाणित गरिएको आदिवासी जनजाती प्रमाणपत्रको प्रतिलिपि ।
- पिछडिएको दुर्गम क्षेत्रकाको हकमा अछाम, कालिकोट, जाजरकोट, जुम्ला, डोल्पा, बझाङ, बाजुरा, मुगु र हुम्ला जिल्लाबाट नै न्यूनतम शैक्षिक योग्यता प्राप्त गरेको शैक्षिक योग्यता तथा स्थायी बसोबास गरेको सम्बन्धित पालिका कार्यालयले जारी गरेको प्रमाणपत्रको प्रतिलिपि ।
- बेपत्ता परिएका व्यक्ति र सहिद परिवार तथा घाइते वा निजको परिवारले विक्रम सम्वत् २०६३/६३ को जनआन्दोलन, जनयुद्ध, मधेश आन्दोलन लगायत मुलुक भित्र भएका सबै आन्दोलनको क्रममा बेपत्ता परिएका व्यक्ति तथा सहिद परिवार/जन-आन्दोलन घाइते परिवार/द्वन्द्वपिडित/विस्थापित हो भनी सम्बन्धित जिल्ला प्रशासन कार्यालयले प्रमाणित गरिदिएको प्रमाणपत्र र नाता प्रमाणपत्रको प्रतिलिपि ।
- अपाङ्गको हकमा राष्ट्रिय अपाङ्ग महासंघ वा सम्बन्धित जिल्ला प्रशासन कार्यालयको पत्र वा अपाङ्ग परिचयपत्रको प्रतिलिपि ।
- पूर्व कर्मैया/हलीयाहरूको हकमा सम्बन्धित जिल्ला भूमि सुधार कार्यालयले जारी गरेको प्रमाणपत्रको प्रमाणित प्रतिलिपि र नाता प्रमाणपत्रको प्रतिलिपि ।
- विपन्न वर्गको हकमा आवेदन फाराम भर्ने मिति भित्रको सम्बन्धित पालिकाको कार्यालयले प्रमाणित गरिदिएको पत्रको प्रतिलिपि ।
- स्पष्ट मुखाकृती देखिने हालसालै खिचिएको पासपोर्ट साइज (35x45mm) को रंगीन फोटो ।
- एस.एल.सी वा एस.ई.ई. वा सो सरहको शैक्षिक योग्यताको लब्धाङ्कपत्र र प्रमाणपत्र तथा **कक्षा ८ को जिल्ला/पालिका स्तरीय परीक्षाको लब्धाङ्कपत्रको प्रतिलिपि ।**
- एकल महिलाको हकमा सम्बन्धित पालिका कार्यालयले जारी गरेको प्रमाण पत्रको प्रतिलिपि ।
- फारामसाथ पेश गर्नुपर्ने प्रमाणपत्रहरू आवेदक स्वयमले प्रमाणित गरी सूची बनाई पेश गर्नुपर्नेछ । आवेदन फाराममा उल्लेख गर्नुपर्ने कुरा उल्लेख नगर्ने र आवश्यक कागजात पेश नगर्ने आवेदकहरूको फाराम रद्द हुनेछ ।

ण) यस छात्रवृत्तिका लागि दुवै लक्षित वर्ग समूहको लागि एउटै आवेदन फाराम हुनेछ। सो फाराममा आफु कुन वर्गमा पर्ने हो सोही व्यहोरा जनाउनु पर्नेछ। लक्षित वर्ग समूहमा आवेदन फाराम भर्ने योग्य आवेदक साधारण समूहमा स्वतः आवेदक हुनेछ। यस छात्रवृत्तिमा आवेदन भर्ने आवेदकहरूको आफुले आवेदन फाराम बुझाएको प्रदेश स्तरमा प्रतिस्पर्धा हुनेछ।

४. आवेदन फाराम भर्ने तथा बुझाउने सम्बन्धी विवरण :

१. भर्ना प्रक्या शुल्क : रु. ३००/- (रु. तीन सय मात्र)
२. अनलाइनमा आवेदन फाराम खुल्ला हुने मिति : २०७८ भाद्र ०७ गते देखि ।
३. अनलाइन आवेदन फाराम बुझाउने अन्तिम मिति : २०७८ भाद्र २३ गते सम्म ।

५. आवेदन फाराम बुझाउने सम्बन्धी जानकारी:

(क) बर्गिकृत (निशुल्क) छात्रवृत्तिको आवेदन फाराम आवेदक स्वयंले परिषद् प.नि.का.बाट तोकिएको समयसिमा भित्र Online Application Form भरी बुझाउनु पर्नेछ। यसरी Online Application Form भर्दा आफुले अध्ययन गर्न चाहेको कार्यक्रम र प्रदेश स्पष्टसग उल्लेख गरी अध्ययन गर्न चाहेको शिक्षालय प्राथमिकिकरण गर्नु पर्नेछ।

ख) आवेदन फाराम भर्नेको लागि प.नि.का. ले तोकेको Connect IPS को Direct Online बाट निम्नानुसार भर्ना प्रक्या शुल्क बुझाई भर्न सकिन्छ।

Direct Online बाट शुल्क जम्मा गरी फाराम भर्ने तरिका

- अ) वेब ब्राउजरमा www.ctevt.org.np वा www.ctevtexam.org.np टाईप गरि Enter गर्ने ।
- आ) Classified Online Form मा Click गर्ने ।
- इ) आफुले अध्ययन गर्न चाहेको एउटा स्तर (Pre-Diploma) छानी New User मा Click गर्ने ।
- ई) परीक्षार्थीको नाम, थर र मोबाइल नम्बर राखि Proceed मा Click गर्ने ।
- उ) शुल्क जम्मा गर्ने Pay Now मा छानि आफुले शुल्क जम्मा गर्ने कम्पनी छानी Proceed मा Click गर्ने ।
- ऊ) शुल्क जम्मा गरेको भेरिफिकेशन पश्चात आफ्नो पासवर्ड Create गर्ने र पासवर्ड Create भई सके पछि Classified Scholarship Online Application Form Open हुन्छ र Online Application Form मा उल्लेख भएको आवश्यक विवरण भर्दै जानु पर्ने छ।

नोट.: आवश्यक कागजात JPG फर्मेटमा Scan गरि Upload गर्ने Size

- पासपोर्ट साइज रंगीन फोटो (35x45mm) को Size - Minimum 8kb, Maximum 50 kb
- परीक्षार्थीको Signature को Size - Minimum 3kb, Maximum 20 kb
- आवश्यक पर्ने कागजात को Size - Minimum 80kb, Maximum 300 kb

ग) आवेदन फारामको साथमा हालसालै खिचिएको पासपोर्ट साइज (35x45mm) को रंगीन फोटो र तोकिए अनुसारका कागजात अनिवार्य अपलोड गर्नु पर्नेछ। बर्गिकृत (नि:शुल्क) छात्रवृत्तिको अनलाइन आवेदन फाराम भर्ने सम्बन्धी निर्देशन निर्देशिकाको अनुसूची २ मा दिइएको छ।

घ) तोकिए अनुसारका शुल्क, फोटो र कागजात समावेश नभएका आवेदन फारामहरू स्वतः रद्द हुनेछ।

ङ) बर्गिकृत (निशुल्क) छात्रवृत्तिको आवेदन फाराम आवेदक स्वयंले Online मा प्रक्या पुरा गरी परिषद्, प.नि.का. बाट स्वीकृत भएपछि तुरुन्त प्रवेशपत्र प्रिन्ट गर्न सकिन्छ। सो प्रिन्ट गरिएको भर्ना अनुमति पत्र शिक्षण संस्थामा भर्ना हुनको लागि चाहिने हुनाले सुरक्षित राख्नुपर्नेछ।

६. छनौट प्रक्या सम्बन्धी जानकारी

विश्वव्यापी रूपमा फैलिएको कोभिड १९ को प्रभावका कारण धेरै संख्यामा विद्यार्थीहरू एकै ठाउमा उपस्थित भै प्रवेश परीक्षा लगायतका कार्यक्रम संचालन गर्न परिस्थिति अनुकूल नदेखिएकोले शैक्षिक सत्र २०७८/०७९ को लागि मात्र छात्रवृत्ति तर्फको विद्यार्थी छनौट प्रक्या निम्नानुसार कायम गरिएको छ।

क) सूचनामा तोकिएको समय भित्र रिक्तपूर्वकको अनलाइन आवेदन फाराम भरेका आवेदकहरूलाई मात्र छनौट प्रक्यामा समावेश गराई प्रादेशिक स्तरमा प्रतिस्पर्धा गराइनेछ।

ख) अनलाइनमा भरेको आवेदन परीक्षा नियन्त्रण कार्यालयबाट स्वीकृत भएपछि विद्यार्थीको भर्ना अनुमती पत्र तथा भर्ना अनुमती नम्बर कायम हुनेछ।

ग) प्रि-डिप्लोमा तहको छात्रवृत्ति तर्फको सबै कार्यक्रमहरूको नतिजा तयारी, प्रकाशन सिफारिस गर्न प्रत्येक प्रदेश कार्यालयमा देहाय बमोजिमको उप समिति गठन गरिनेछ।

- | | |
|---|-------------|
| अ) परिषद्को प्रदेश कार्यालय प्रमुख | -संयोजक |
| आ) सम्बन्धित प्रदेशको सामाजिक विकास मन्त्रालयले तोकेको अधिकृत स्तरको कर्मचारी प्रतिनिधि | -सदस्य |
| इ) सम्बन्धित प्रदेशका परिषद् कार्यालय प्रमुखले तोकेको अधिकृतको स्तरको कर्मचारी | -सदस्य सचिव |

घ) परिषद् प्रदेश कार्यालयमा गठित उप-समितिले नतिजा प्रकाशन सम्बन्धी कार्य गर्न मितव्ययी रूपमा कार्यटोली गठन गर्न सक्नेछ।

ङ) उप समितिले तोकिएको मिति भित्र रिक्तपूर्वकको अनलाइन आवेदन फाराम इन्ट्री भएका आवेदकहरू मध्येबाट निम्नानुसार योग्यताक्रम निर्धारण गर्ने ।

- अ) प्रवेशिका परीक्षा वा एस.ई.ई. मा प्राप्त गरेको प्राप्ताङ्कलाई ६० प्रतिशत अंकभार प्रदान गर्ने ।
- आ) कक्षा ८ को जिल्ला/पालिका स्तरीय परीक्षामा प्राप्त गरेको प्राप्ताङ्कलाई ४० प्रतिशत अंकभार प्रदान गर्ने ।
- इ) बुंदा (अ) र (आ) मा प्राप्त गरेको अंकलाई जोडी उच्चतम अङ्क अनुसार योग्यताक्रम निर्धारण गरी भर्ना अनुमती नम्बर सहितको मुख्य उम्मेदवार, वैकल्पिक उम्मेदवार र उतिर्ण सूची तयार गर्ने । प्राप्ताङ्क तयार गर्ने तरिका यस प्रकार हुनेछ:
उदाहरण: कुनै विद्यार्थीले एस.ई.ई.मा जि.पि.ए. २.८५ र कक्षा ८ मा जि.पि.ए. ३.० प्राप्त गरेको छ भने सो को प्राप्ताङ्क यस प्रकार हुनेछ:
(१) एस.ई.ई. को प्राप्ताङ्क निकाल्ने तरिका : जि.पि.ए. X २३.७५ = २.८५ X २३.७५ = ६७.६९/१०० X ६० = ४०.६९
(२) कक्षा ८ को प्राप्ताङ्क निकाल्ने तरिका : जि.पि.ए. X २३.७५ = ३.० X २३.७५ = ७१.२५/१०० X ४० = २८.५०
- इ) जम्मा प्राप्ताङ्क . ४०.६९+२८.५० = ६९.१९

यसरी सूची तयार गर्दा प्राप्ताङ्क बराबर भएमा निम्नानुसार कायम गर्ने ।
ई) बुंदा (इ) अनुसारको प्राप्ताङ्क पनि बराबर भएमा एस.एल.सी. वा एस.ई.ई. को अनिवार्य गणितको उच्चतम अङ्क/ग्रेड/ग्रेडप्याइण्ट प्राप्त गर्नेलाई पहिलो प्राथमिकतामा राख्ने ।

उ) बुंदा (ई) अनुसारको अङ्क पनि बराबर भएमा क्रमशः एस.एल.सी. वा एस.ई.ई. को अनिवार्य विज्ञान, अनिवार्य अंग्रेजीमा प्राप्त गरेको उच्चतम अङ्क/ग्रेड/ग्रेडप्याइण्टको आधारमा योग्यता सूची निर्धारण गर्ने ।

ऊ) बुंदा (उ) अनुसार पनि अङ्क बराबर भएमा सोही समूह भित्रका क्रमशः एकल महिला, महिला, दलित, आदिवासी/जनजाती, मुस्लिम, मधेसी, पिछडिएको दुर्गम क्षेत्रको आधारमा योग्यताक्रम सूची तयार गर्ने ।

ए) बुंदा (ऊ) अनुसार पनि अङ्क बराबर भएमा आवेदकको जन्म मितिको आधारमा जेष्ठता कायम गरी योग्यताक्रम सूची तयार गर्ने ।

च) सम्बन्धित परिषद्, प्रदेश कार्यालयले उपरोक्त विधिबाट नतिजा तयार गरी उच्चतम अङ्कको आधारमा आवेदकले प्राथमिकिकरण गरेको शिक्षालय अनुसार नतिजा प्रकाशन गरी भर्नाको लागि सिफारिस गर्ने साथै प्रदेश कार्यालय र परिषद्को वेबसाइटमा प्रकाशन गर्ने ।

७. अन्य जानकारीहरू

क) छात्रवृत्ति प्राप्त गर्ने विद्यार्थीले प्रचलित कानूनले दण्डनीय काम गरेको ठहर भएमा छात्रवृत्तिको सुविधा स्वतः खारेज हुनेछ।

ख) छात्रवृत्तिको योग्यताक्रम सूचीमा रहेका विद्यार्थी पूर्ण शुल्कको कोटामा भर्ना भई रजिस्ट्रेशन कायम भए पश्चात छात्रवृत्ति कोटा रिक्त रहेता पनि छात्रवृत्तिमा स्थानान्तरण गरिने छैन ।

ग) बसाई सराई गरेका आवेदकको हकमा आवेदन फाराम भर्ने सूचना प्रकाशित भएको मितिले कम्तिमा ६ महिना अगाडि बसाई सराई भएको कागजात सम्बन्धित पालिकाबाट प्रमाणित भएको हुनुपर्नेछ ।

घ) यस छात्रवृत्ति कार्यक्रममा निर्देशिका बमोजिम योग्यता पूरा गरेका विद्यार्थीहरूले आफुलाई अध्ययन गर्न पायक पर्ने जुनसुकै प्रदेशबाट आवेदन फाराम भर्न सक्नेछन तर छात्रवृत्ती छनौट आवेदन फाराम भरेको प्रादेशिक स्तरमा प्रतिस्पर्धाद्वारा योग्यताक्रम अनुसार हुनेछ ।

नोट: यस सूचनामा समावेश हुन नसकेका भर्ना सम्बन्धी प्रावधानहरू परिषद्को ऐन, नियम, विनियम तथा परिषद् प.नि.का. द्वारा जारी गरिएको "प्रि-डिप्लोमा तहको प्रवेश परीक्षा संचालन, छात्रवृत्ति वितरण एवं भर्ना सम्बन्धी निर्देशिका, २०७७(पहिलो संशोधन) बमोजिम हुनेछ। आवेदन फाराम भर्ने विद्यार्थी, अभिभावक तथा कार्यक्रम संचालन गर्ने शिक्षण संस्थाहरूले उल्लेखित निर्देशिका www.ctevtextam.org.np बाट डाउनलोड गरी अनिवार्य रूपमा अध्ययन गर्नु हुन सूचित एवं अनुरोध गरिन्छ। विद्यार्थीलाई भर्ना गराई अध्ययनको अवसर प्रदान गराइदिन्छु भनी भ्रुट्टा आश्वासन तथा भ्रम पैदा गराई कोही कसैले अनुचित प्रभाव पार्न चाहेमा त्यसप्रति पुर्ण सचेत रही भर्ना प्रकृया मर्यादित एवं निष्पक्ष रूपमा संचालन गर्न गराउन सम्बन्धित विद्यार्थी, अभिभावक र सरोकारवालाहरूमा हार्दिक अनुरोध गरिन्छ। साथै अन्य जानकारी आवश्यक परेमा परिषद्का प्रदेश कार्यालयहरू इटहरी, जनकपुर, हेटौडा, पोखरा, बुटवल, विरेन्द्रनगर, धनगढी र परिषद्को परीक्षा नियन्त्रण कार्यालय, सानोठिमी, भक्तपुरमा सम्पर्क राख्नुहुन सूचित गरिन्छ।

परीक्षा नियन्त्रक